



சென்னை வடக்கு மாவட்டம் இராயபுரம் மேற்குப் பகுதிச் செயலாளர் வ.பெ.சுரேஷ் - கீதா சுரேஷ் இல்ல மண விழாவில் கமுக இளைஞர் அணிச் செயலாளர் - தமிழ்நாடு சட்டப்பேரவை எதிர்க்கட்சித் தலைவர் உதயநிதி ஸ்டாலின் அவர்கள் கலந்து கொண்டு மணமக்கள் எஸ்.ஜி.பரத் - டாக்டர் பி.எஸ்.கிறிஸ்டுனா ஜெயசீலி ஆகியோரை வாழ்த்தினார். உடன் மாவட்டப் பொறுப்பாளர் ஆர்.டி.சேகர் உள்ளிட்ட கமுக நிர்வாகிகள் உள்ளனர்.



சென்னை வடகிழக்கு மாவட்டம் - மாதவம் பகுதிக்கமுக பொருளாளர் சி.கே.கோபால் - நினைவில் வாழும் திருமதி.புசாணம் ஆகியோரின் மகனும், பாக இளைஞரணி அமைப்பாளருமான ஜெகதீஷ் - இராணிப்பேட்டை மாவட்டம், விண்டர்பேட்டை ஸ்ரீதர் - திருமதி.லதா ஆகியோரின் மகள் சுபாஷ்னி (எ) திவ்யா ஆகியோரின் திருமணத்தை கமுக இளைஞரணிச் செயலாளர் உதயநிதி ஸ்டாலின் அவர்கள் நடத்தி வைத்து மணமக்கள் தந்தை பெரியாரும் - பகுத்தறிவும் போல, அண்ணாவும் - மாநில சுயாட்சியும் போல, கலைஞரும் - கமுகமும் போல, கமுகத்தலைவர் அவர்களும் - உழைப்பும் போல மணமக்கள் பல்லாண்டு வாழ்க என வாழ்த்தினார்.

சபாநாயகர் செயல் - பேரவை மரபுகளுக்கு அப்பாற்பட்டது!

முதல்வர் பதிலுரை; அரசியல் காழ்ப்புணர்ச்சியைத்தான் வெளிப்படுத்துகிறது!

பேரவையிலிருந்து வெளிநடப்புச் செய்த பின் - எம்.எச்.ஜவாஹிருல்லா எம்.எல்.ஏ. பேட்டி!

சென்னை, செப். 9 - பேரவை மரபுகள் பின்பற்றப்பட வேண்டும் சபாநாயகர் செயல் பேரவை மரபுகளுக்கு அப்பாற்பட்ட நிகழ்வாக உள்ளது என்றும். முதல்வரின் பதிலுரை அரசியல் காழ்ப்புணர்ச்சியை வெளிப்படுத்துகிறது என சட்டப் பேரவையிலிருந்து வெளிநடப்பு செய்த பின்பு பேட்டியளித்த பேரவை நேய மக்கள் கட்சித் தலைவர் எம்.எச்.ஜவாஹிருல்லா குறிப்பிட்டார்.



அபோதெல்லாம் அவர்கள் ஒரு வரம்பிற்குள் நின்று, நிச்சயமாக எதிர்க்கட்சிகளை விமர்சிப்போர்கள். ஆனால் அது ஒரு வரம்பிற்குள் எதான் இருக்கும். அதைத்தாண்டி இன்று தமிழ்நாட்டிலுடைய முதலமைச்சரின் பதிலுரை அமைந்தது.

வழக்கமாக முதலமைச்சர் அவர்களுடைய பதிலுரைக்கு பிறகு, எதிர்க்கட்சி உறுப்பினர்களுக்கு அது சார்ந்த சில கேள்விகளை எழுப்புவதற்கு சபாநாயகர் அனுமதி அளிப்பார். இதுதான் கடந்த காலம் இதிலே நடைமுறையில் இருந்திருக்கக்கூடிய ஒரு மரபாக இருக்கிறது.

ஆனால் இன்று சட்டமன்றத்திலே, சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் பதிலளித்த எழுந்து நிற்கும்போது, இடையில் சில விஷயங்களை

சொல்லிவிட்டு, “உங்களுக்கு அனுமதி தருகிறேன்” என்று சொன்ன பேரவைத் தலைவர் அவர்கள், அதற்குப்பிறகு - முதலமைச்சர் அவர்கள் கூட “அவருக்கு வாய்ப்பளியுங்கள்” என்று சொன்ன பிறகு பதிலளிக்க வாய்ப்பளிக்காதது சட்டமன்ற மரபு களுக்கு அப்பாற்பட்ட ஒரு நிகழ்வாக இருக்கின்றது.

இதைக் கண்டித்துதான் மனிதநேய மக்கள் கட்சியின் சார்பாக நான் வெளிநடப்பு செய்திருக்கின்றேன். சட்டப்பேரவை யிலே பேரவையினுடைய மரபுகள் பின்பற்றப்பட வேண்டும். எதிர்க்கட்சித் தலைவருக்கு பதிலளிப்பதற்கான வாய்ப்பை அளிக்க வேண்டும் என்பதை வலியுறுத்திதான் இந்த வெளிநடப்பை செய்திருக்கின்றோம்.

இவ்வாறு அவர் பேட்டியளித்தார்.



சென்னை 52-வது வட்ட துணைச் செயலாளர், அண்ணா அறிவாலயம் டி.ஸ்டீபன் - எஸ். தமிழரசி இல்ல மண விழாவில் தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் கலந்து கொண்டு மணமக்கள் எஸ். பொன்னரசன் என்கிற டேனியல் - டி.சகாய வெரோனிக்கா ஆகியோரை வாழ்த்தினார். உடன் மாவட்டப் பொறுப்பாளர் ஆர்.டி.சேகர் உள்ளிட்ட கமுக நிர்வாகிகள் உள்ளனர்.

பெண்கள் குறித்து

த.வெ.க.வினர் கொச்சையாகப் பதிவு செய்கின்றனர்!

சட்டப்பேரவையில் பிரேமலதா விஜயகாந்த் குற்றச்சாட்டு!

சென்னை, செப். 9 - பெண்கள் குறித்து த.வெ.க.வினர் அவதூறாக பேசி வருவதாக பிரேமலதா விஜயகாந்த் குற்றம் சாட்டினார்.

சட்டப்பேரவையில் பேசிய தே.மு.தி.க. சட்டமன்ற உறுப்பினர் பிரேமலதா விஜயகாந்த், சமூக வலைதளத்தில் த.வெ.க.வினர் பெண்கள் பற்றி

அவதூறாக பேசி வருவதாகவும், அவர்கள் மீது முதலமைச்சர் நடவடிக்கை எடுக்க வேண்டும் என்றும் கூறினார். மேலும், போலியான

ஐடிகளை உருவாக்கி இணையதளத்தில் த.வெ.க.வினர் மோசடிகளில் ஈடுபட்டு வருவதாகவும் அவர் குற்றம் சாட்டினார்.



எதிர்க்கட்சியினர் கேள்விகளுக்கு பதிலளிக்கவில்லை!

மானியக் கோரிக்கைக்கு சம்மந்தமில்லாமல் பதிலளித்த முதலமைச்சர்!

அதிர்ச்சியளிப்பதாக சட்டப் பேரவையில் இருந்து வெளிநடப்புச் செய்த பின் தமீழன் அன்சாரி பேட்டி!

சென்னை, செப். 9 - சட்டப் பேரவையில் எதிர்க்கட்சியினர் எழுப்பிய கேள்விக்கு பதிலளிக்காமல் முதலமைச்சர் விஜய் மானியக் கோரிக்கைக்கு சம்மந்தமில்லாமல் பேசியது எங்களுக்குக் கவலை அளித்தது என மனிதநேய ஜனநாயக கட்சித் தலைவர் தமீழன் அன்சாரி அளித்த பேட்டியில் குறிப்பிட்டார்.



சட்டப் பேரவையில் இருந்து வெளிநடப்பு செய்த மனிதநேய ஜனநாயக கட்சித் தலைவர் தமீழன் அன்சாரி அளித்த பேட்டியில் குறிப்பிட்டார்.

கடந்த வெள்ளிக் கிழமை அமர்வு முதல் சட்டசபையில் திங்கள்கிழமை என்ன நடக்கும் என்ற பரபரப்பில், தமிழ்நாட்டில் மட்டுமல்ல, நாடு கடந்த தமிழ்நாட்டைச் சார்ந்தவர்களும் இருந்தார்கள். அந்த எதிர்பார்ப்பு என்பது ஆரோக்கியமான விடைகளைத் தரக்கூடியதாக அமையும் என்றுதான் எங்களைப் போன்றவர்களுமே எதிர்பார்த்திருந்தோம்.

வெள்ளிக் கிழமை அன்று, கடந்த வியாழக்கிழமை அன்று எதிர்க்கட்சித் தலைவர் அவர்கள் இந்த அரசு மீது பல்வேறு கேள்விகளை எழுப்பினார். எதிர்க்கட்சித் தலைவர் என்பது கேள்விகளை எழுப்புவதற்காக அவர்களுக்குத் தந்த வாய்ப்பைப் பயன்படுத்துவது என்பது ஏதார்த்தமானது. அந்த அடிப்படையில் தான் அவர் பல்வேறு சட்ட ஒழுங்கு குறித்த கேள்விகளை எழுப்பினார்.

நேற்றைய தினம் கூட தலைநகர் சென்னையில், ஆளுங்கட்சியை... தமிழக வெற்றிக் கழகத்தைச் சேர்ந்த ஒருவர் அநியாயமாக வெட்டிக் கொல்லப்பட்டிருக்கிறார். அந்த அளவுக்கு தலைநகரிலேயே ஒரு அசாதாரணமான ஒரு குழல் ஏற்பட்டிருக்கக்கூடிய நிலையில்தான், இன்றைய தினம் போலீஸ்துறை மானியக் கோரிக்கையின் மீது நம்முடைய முதல்வர் அவர்கள் பதிலளிக்கத் தொடங்கினார். கிட்டத்தட்ட 53 நிமிடங்களில் அவர் பதிலளித்தார்.

எழுதி தயாரிக்கப்பட்ட உரையையும் வாசித்தார். தானாகவே இருந்து பல்வேறு கருத்துக்களையும் சொன்னார்கள். அவர் கூறியதிலே சில கருத்துக்கள் உண்மையாக இருக்கலாம், சில கருத்துக்கள் உண்மைக்கு மாறானதாக இருக்கலாம்.

ஆனால், முன்னாள் முதல்வர்களைப் பற்றி யெல்லாம் குற்றச்சாட்டுகளை எழுப்புகின்றபோது,

அந்தச் கட்சியைச் சேர்ந்தவர்கள் நியாயமாக எதிர்ப்பு தெரிவிப்பது வழக்கம். அவர்கள் எப்படி அமைதியாக இருப்பார்கள்? அதே நேரத்தில், எதிர்க்கட்சியினர் தங்களுடைய எதிர்ப்பை வெளிப்படுத்தக்கூடிய நேரத்தில், மீண்டும் சபாநாயகரின் எதிர்க்கட்சித் தலைவர் அவர்கள் ‘இந்தக் கருத்து சம்பந்தமாக பேசுவதற்கு ஒரு வாய்ப்பை’ கேட்கிறார்.

சட்டசபை என்பது ஜனநாயகம் தானே? கடந்த வியாழக்கிழமை கூட பொதுப் பணித்துறை அமைச்சர் எ.வ.வேலு அவர்கள், “அதாவது சந்தேகம் இல்லாமல் இருக்க முடியாது, பேசிவிட்டு சண்டை போட முடியாது. இது ஜனநாயக கனத்தில் ஆரோக்கியமான சண்டை இருக்கலாம்” என்று அவரே சொன்னார். அந்த அடிப்படையில் தான் இன்றைய தினம் முதல்வர் பேசி அமர்ந்ததுக்கு அப்புறம் எதிர்க்கட்சித் தலைவர் வாய்ப்பு கேட்கிறார்.

அப்போ வாய்ப்பு மறுக்கப்படுகிறது. மறுபடியும் திமுகவினர் தங்களுடைய அச்சேபனையையும் வெளிப்படுத்துவதற்காக ஜனநாயகத்தில் அதுவும் ஒரு அம்சம். அவங்க ஏதாவது வன்முறையில் ஈடுபட்டாங்களா? ஏதாவது அரசாஜகத்தில் ஈடுபட்டாங்களா? அதாவது தர்ணா என்பது நாடாளுமன்றத்திலும், சட்டமன்றத்திலும் இயல்பாக நடக்கக்கூடியது. வன்முறை செய்தால் தான் தவறு.

ஆனால் என்ன செய்தாங்க? ஒரு கட்டத்தில் வந்து முதலமைச்சரே தலையிறார். முதலமைச்சரே தலையிறு என்ன சொல்வார்னா, “அவங்களுக்கு பதில் சொல்லக்கூடிய வாய்ப்பைத் தாருங்க”ன்கிறார். ஒரு முதலமைச்சரே அவருக்கு பதில் சொல்லக்கூடிய வாய்ப்பைத் தாருங்க என்ற பொழுது, அது ஒரு பரிந்துரை. சபாநாயகருக்கு வானளாவிய அதிகாரம் இருக்கிறது என்பது வேறு விஷயம்.

ஆனால், உடனடியாக சபாநாயகர் இருக்கையி

லேயே கோபப்பட்டார். கோபப்பட்டு, “நான் தான் முடிவு செய்வேன். உங்களுக்கு அனுமதி இல்லை” அப்படின்கிறார். அதன் பிறகு தான் இறுதிக்கட்டமாக அவங்க வெளிநடப்பு செய்வாங்க.

திமுகவினர் வெளிநடப்பு செய்த பிறகு, நானும் கொங்கு மண்டல மக்கள் தலைவர் பிரேமலதாவிடம் சென்றேன். “நீங்களும் கொஞ்சம் பரிந்துரைங்க”. ஜனநாயகத்துல காரசாரமான விவாதங்கள் இருக்கலாம், தவறில்லை. வரம்பு மீறாமல் இருக்கணும் அவ்ளோதான்.

ஆனால் தி.மு.க.வினர் எதிர்க்கட்சி என்ற அடிப்படையில் அவங்க வெளிநடப்பு செய்திருக்கலாம். முக்கியமாக அவங்க வெளிநடப்பு செய்தது, முதலமைச்சருடைய உரையை எதிர்த்து அல்ல. அதையாரும் தவறாக விளங்கிக் கொள்ளக்கூடாது. அவங்க முதலமைச்சரின் உரைக்கு மாற்றுக்கருத்து சொல்லுமனு சொல்லி கேட்கிறாங்க. ஒரு முதலமைச்சரே வாய்ப்பை பரிந்துரை செய்த பிறகும் சபாநாயகர் மறுத்தது தவறு என்கிற அடிப்படையில் தான் வெளிநடப்பு செய்தாங்க.

இதை பேசுவதற்கு நானும் எழுந்து வாய்ப்பு கேட்கிறேன். அவை முன்னவர் அண்ணன் அமைச்சர் செங்கோட்டையின் அவர்களுடைய கட்டிக் காட்டினேன், “பரிந்துரை பண்ணுங்க”னு. அவங்களும் “உட்காருங்க உட்காருங்க, வாய்ப்பு தரலாம்”ன்கிறாங்க. ஆனால் ரெண்டு முறை உட்கார்ந்தும் வாய்ப்பு கிடைக்கல. அதன் பிறகுதான், இந்த சபாநாயகர் அவர்களுடைய இந்த நடவடிக்கை என்பது ஏற்றுக் கொள்ளத்தக்கது அல்ல.

ஒரு நல்ல சபாநாயகர் கிடைத்தார் என்று நாமெல்லாம் எப்போதும் பாராட்டுகிறோம் அவரை. நான் எதுவும் குறை சொல்லல. என்று சொல்லி இந்த நடவடிக்கை என்பது, சபாநாயகருக்கு இவ்வளவு கோபம் நரையக் கட்சியின் சார்பில் நான்கொருவர் வெளிநடப்பு செய்கிறோம்.

இவ்வாறு அவர் கூறினார்.



சுரோடு வாக்கு மாவட்டக் கமுகச் செயற்குழுக் கூட்டம் மாவட்டக் கமுக அலுவலகத்தில் மாவட்டக் கமுகச் செயலாளர் என்.நல்லசிவம் தலைமையில் தலைமைக் கமுக பிரதிநிதிகள் முனைவர் சபாபதிமோகன், உடுமலை சட்டமன்றத் தொகுதி உறுப்பினர் உடுமலை ஜெயக்குமார் ஆகியோர் முன்னிலையில் 104பவானி, 105அந்தியூர், 106 கோபிசெட்டிபாளையம், 107 பவானிசாகர் ஆகிய சட்டமன்றத் தொகுதிகளுக்கு கமுக மறுசீரமைப்பு செயற்குழுக் கூட்டம் நடைபெற்றது. கூட்டத்தில் மாநில, மாவட்ட, நகர, ஒன்றியக் கமுகச் செயலாளர்கள், சார்பு அணிகளின் நிர்வாகிகள் பலர் கலந்து கொண்டனர்.